



பொன் வித்யாஷ்ரம் குழுமப் பள்ளிகள்

வகுப்பு - V தமிழ்

பாடல் - கடல்

I. வினா-விடை

1. கடல் நமக்கு அளிக்கும் வளங்கள் யாவை ?

கடல் நமக்கு அளிக்கும் வளங்கள் மீன்கள், முத்துகள், சிப்பிகள் ஆகும்.

2. பாடலின் பொருளை உன் சொந்த நடையில் எழுதுக.

- பெருங்கடலே நீ இரவு பகல் உறங்காது அலைவீசி ஓய்வில்லாமல் இருக்கிறாய்.
- அலைகள், சிப்பிகள், முத்துகள், மீன்கள் கொண்டது கடல்.
- அலைகள் பார்ப்பதற்கு குதிரைகள் அணிவகுத்து வருவது போல் உள்ளது.
- பூமியில் மழை பெய்யவும், மழைநீரை தேக்கும் கலனாகவும் விளங்குகிறது.

உரைநடை

படம் இங்கே ! பழமொழி எங்கே?

I.வினா-விடை

1. பழமொழி என்பது யாது?

பழமொழி என்பவை நம் முன்னோர்கள் தங்கள் அனுபவம் மூலம் உணர்ந்து கூறிய மொழிகள்.

2. கிளி, யாருக்கு மாம்பழம் தருவதாகக் கூறியது?

கிளி முகமதுவிற்கு மாம்பழம் தருவதாகக் கூறியது.

3. கிளியைப் 'பழமொழிக் கிளி' என அழைக்கக் காரணம் என்ன?

மாங்காய் காய்க்கும் பருவத்தில் தோப்பிற்கு வரும் சிறுவர்களிடம் கிளி ஒரு படத்தை மரப்பொந்திலிருந்து எடுத்துக்காட்டும். அந்தப் படம் உணர்த்தும் பழமொழியை சிறுவர்கள் கூறிவிட்டால் அவர்களுக்கு ஒரு மாங்காய் பறித்துப்போடும். அதனால் அதை 'பழமொழிக் கிளி' என்று அழைப்பார்கள்.

4. இப்பாடத்தில் நீ அறிந்துகொண்ட பழமொழிகளைப் பட்டியலிடுக.

- யானை வரும் பின்னே மணியோசை வரும் முன்னே.
- இக்கரைக்கு அக்கரை பச்சை.
- ஆடிக்காற்றில் அம்மியும் பறக்கும்.
- ஆலும் வேலும் பல்லுக்குறுதி நாளும் இரண்டும் சொல்லுக்குறுதி.
- காற்றுள்ள போதே தூற்றிக்கொள்.
- அகல உழுவதைவிட ஆழ உழுவதே மேல்.

துணைப்பாடம் தப்பிப் பிழைத்த மான்

I.வினா-விடை

1. நரி, காகத்திடம் இருந்து ஏன் மானை பிரிக்க எண்ணியது?
காகமும் மானும் இணைபிரியாத நண்பர்கள், அவர்களைப் பிரித்து மானைக் கொன்று தின்றுவிட வேண்டும் என எண்ணிய நரி, காகத்திடம் இருந்து மானை பிரித்தது.
2. நரியை நண்பனாக ஏற்றுக் கொண்ட மானிடம் காகம் கூறிய தென்ன?
நரியை நண்பனாக ஏற்றுக் கொண்ட மானிடம் நண்பா யாரையும் நம்பிவிடாதே ! அது நமக்குத் தான் ஆபத்து " என்று காகம் கூறியது மேலும், கண்ணால் காண்பதும் பொய், காதால் கேட்பதும் பொய், தீர விசாரிப்பதே மெய் " என்றது காகம்.
- 3.நரி, மானை எங்கு அழைத்துச் சென்றது?
நரி, மானை விவசாயி ஒருவரின் விளைச்சல் நிலத்திற்கு அழைத்துச் சென்றது.
- 4.வேலியில் மாட்டிக் கொண்ட மானை காகம் எவ்வாறு காப்பாற்றியது ?
விவசாயி அருகில் வரும்வரை நீ இறந்தது போல அசையாமல் இரு விவசாயி உன்னை வேலியில் இருந்து விடுவித்தவுடன், நான் மரத்தில் 'கா கா' என்று குரல் கொடுக்கிறேன் உடனே தப்பித்துவிடு என்றது காகம். அதன்படி மான் நடந்து கொண்டு நடித்தது. விவசாயி விடுவித்தவுடன் காகம் கரைய மான் ஓடியது.
5. 'தப்பிப் பிழைத்த மான் கதையிலிருந்து நீங்கள் அறிந்து கொண்ட நீதி யாது?
ஆபத்தில் உதவும் நண்பனே உண்மையான நண்பன்.

இலக்கணம்

சொற்றொடர் அமைப்பு முறை

I.வினா-விடை

1. எழுவாய் என்றால். என்ன?
ஒரு தொடரில் யார், எது, எவை என்னும் வினாக்களுக்கு விடையாக வரும் சொல்லே எழுவாய் எனப்படும்.
எ:கா - தென்றல் நடனம் ஆடினாள்
2. செயப்படுபொருள் என்றால் என்ன ?
ஒரு தொடரில் யாரை, எதனை, எவற்றை என்னும் வினாக்களுக்கு விடையாக வரும் சொல்லே செயப்படு பொருள் எனப்படும்
எ:கா - தென்றல் நடனம் ஆடினாள்.
3. பயனிலை என்றால் என்ன?
ஒரு தொடரில் அமைந்துள்ள வினைமுற்றையே பயனிலை என்கிறோம்.
எ:கா - தென்றல் நடனம் ஆடினாள்.